

## గాలి దోషం వేమూరి వేంకటేశ్వరరావు

"గాలిలో ఎగురుతున్నట్లు ఎప్పుడేనా కలగన్నావా?" మిడతంభొట్లు భార్యని అడిగేరు.

"ఉహు" అని పరార్గా రాధ సమాధానం. కారం పెట్టి కూర వండడానికి గుత్తి వంకాయలు తరుగుతున్న రాధకి భర్త వేసిన చొప్పదంటు ప్రశ్నకి అంత కంటే విపులంగా సమాధానం చెప్పవలసిన అవసరం కనిపించ లేదు.

"అది కాదు రాధా! ప్రతి వాడు గాలిలో ఎగరాలని కలలు కంటాడు. విమానంలో కూర్చుని ఎగరడం మాట కాదు నేను చెప్పేది. నిజంగా లఘుయానం. అనగా, అమాంతం గాలిలోకి తేలిపోగలగడం గురించి నేను చెబుతూంటు. లియనార్డో డ వించి రోజుల నుండి ఇటువంటి కోరికలు మానవుడి మస్తిష్కంలో మెరుస్తూనే ఉన్నాయి." అని విశదీకరించేరు ప్రొఫెసర్ మిడతంభొట్లు.

మిడతంభొట్లు అసలు పేరు చాల మందికి తెలియదు. 'చెంబు గారు', 'గొట్టం గాడు' లా ఆంధ్రదేశంలో చెలామణి అవుతున్న 'రౌరవ' నామాలలో ఇదొకటి.

"ఇంటికొచ్చింది మొదలు ఒకటే గొడవ. పోయి పత్రిక చదువుకుందురూ," తరిగిన వంకాయలని నీళ్లలో పడేస్తూ విసుక్కుంది రాధ.

అంత సులభంగా వదలి పెట్టే రకం అయితే మిడతంభొట్లు అంత చిన్న వయస్సులోనే ప్రొఫెసరు అయేవాడా? ఆంధ్రదేశంలో ఎక్కడో 'లెక్కరరు' గానో, 'రిడరు' గానో 'రాట'వుతూ ఉండే వాడు. మిడతంభొట్లు ఇంట రెలిజిన తర్వాతే రచ్చ రెలిచేడు.

"గాలిలో తేలిపోవడం అంటే ఏమిటనుకున్నావు? రెక్కలు లేకుండా, యంత్ర సహాయం లేకుండా, ఇంద్రజాలం చెయ్యకుండా ఎప్పుడేనా గాలిలో తేలిపోయావా? అలా.. 'చల్ల గాలిలో ... మెల్ల మెల్లగా... తేలి పోదాం పదరా' అని పాట పాడుకుంటూ గాలిలోకి తేలిపోవాలన్న కోరికైనా పుట్ట లేదా నీకు?"

"లేకేమి. పెళ్లి కాక పూర్వం సముద్రపుటొడ్డుకి షికారుకి వెళ్లి, భవిష్యత్తుని తలుచుకుంటూ, అలా.. అలా.. ఊహలోకంలో తేలిపోతూ వీకూ చింతా లేకుండా గాలిమేడలు కట్టుకుని ప్రయాణం చేస్తూ ఉంటే, గుడి బండలా మిమ్మల్ని నా మెడకేసి కట్టేసి నా ప్రయాణాలని భూస్థాపితం చేసేసేరు మా పెద్దవాళ్లు" అంటూ రాధ కత్తిపీట దగ్గర నుండి లేచింది.

రాధ మాటలలోని వెటకారం మేష్టారు గమనించక పోలేడు. ఏ పెళ్లాం ఏ మగ వాడిని ఇంత కంటే రౌరవంగా చూసింది, రాధ తన మాటలు లెక్క చేయలేదని బాధ పడడానికి? చేతిలో ఉన్న పత్రికని నేలకేసి కొట్టేరు మిడతంభొట్లు.

"అది కాదండీ! ఎగురుతూ ఉన్నట్లు నేనూ కల గన్నాను. కల కల్ల అవుతుంది కాని నిజం ఎలాగవుతుంది? ఒక సారి మంతావారి మేడమీద ఉన్న బట్టల దండెం మీదకి వెళ్లి వాలినట్లు కల వచ్చింది. ఎవరేనా చూస్తున్నారేమోనని నేను సిగ్గుతో చచ్చిపోయా అనుకొండి. అదేమిటో శరీరం అంతా దూది పింజలా తేలిపోయి గాలిలో అలా తేలుతూ వెళ్లిపోయాను."

"చూశావా? చూశావా!! ఇలాంటి కల రావడానికి కారణం ఏమిటని ఎప్పుడైనా ఆలోచించేవా?" దొరకిన సదవకాశాన్ని దుర్వినియోగం చెయ్య తలుచుకో లేదు మిడతంభొట్లు. "రాధా, అసలు కల అంటే ఏమిటో తెలుసా? మనం నిద్ర పోతూన్నప్పుడు మన మెదడులోని నాడీ మండలానికి ఏదో అవ్యక్తమైన ప్రేరేపణ జరిగిందనుకుందాం. ఈ ప్రేరేపణ లిప్త మాత్రపు కాలంలో సుషుప్తావస్థలో ఉన్న మన మనోవీధిలో సందర్భోచితమైన దృశ్యాన్ని సృష్టిస్తుందిట. అది కల రూపంలో సాక్షాత్కరిస్తుందిట."

తన ఎడమ చెయ్యిని మేష్టారి నుదిటి మీద ఉంచి, "మీ వరస నాకేమీ అర్థం కావడం లేదు. మీ మేష్టర్లు అంతా ఎంత చెప్పినా వినకుండా రోజూ ఆ చింత చెట్టు కింద కూర్చుని చదరంగం ఆడతారాయిను. ఒళ్లు వెచ్చగా లేదే! రాలిదోషమో ఏమిటో? సిద్ధాంతి దారిని పిలిపిస్తాను. ఆయన ఒక్క సారి చూసి పోతే నాకూ స్థిమితంగా ఉంటుంది." పీటలు వాల్చి, కంచాలు వెడుతూన్న రాధ నిజంగానే ఆత్యత పడసాగింది.

"రోమూత్రం, నిమ్మకాయ రసం, రుద్రజడాకు పసరు కలిపి దానిని తేనెతో రంగరించి పుచ్చుకోమన్నావు కాదు. ఇంకా నయం. మా నాన్నరారు దగ్గరుంటే, నీ మాటలు నమ్మి 'లేఖసిన్ 200' గంటకి మూడు మాత్రల చొప్పున వేసేసి తన హామియోపతి వైద్యం తడాఖా చూపించేద్దురు. రాధా, ఒక సారి ఏమిటి జరిగిందో చెప్పి తే సువ్వు నమ్మవు!"

"నమ్మక పోయినా నమ్మక పోవచ్చు. కానీ చెప్పండి. నేను ఒద్దంటే మీరు మానుతారా ఏమైనానా?"

"మెడ్రాసులో ఒక సారి భౌతిక శాస్త్ర పండితుల సదస్సు అయితే వెళ్లేను. దాశప్రకాష్ హోటెల్లో బస....."

"నాతో పొలం పనిమీద పెంటకోట వెళతానని చెప్పి, మీరు నాకు తెలియకుండా మెడ్రాసు వెళ్లేరా? బుద్ధి పోనిచ్చుకున్నారు కారు. రాలిదోషం పట్టిందంటే పట్టడూ?"

"ఆరు, రాధా! ఆరు. పెంటకోటలో సముద్రం ఉంది, పొలాలు లేవు. ఆ విషయం అటుంచి, నేను చెప్పేది కడితేరా విను. ఎక్కడ ఉన్నాం? దాశప్రకాష్ హోటెలు. అకస్మాత్తుగా హోటెలుకి నిప్పంటుకుంది. వెడ్డ గందరగోళం, పరుగులు, కేకలు. అందరూ తప్పించుకుని పారిపోయినట్లు ఉన్నారు. నేనొక్కడినే గదిలో బందీని అయిపోయాను. గదిలో పొర కమ్ముకు పోతున్నాది. ఏ తలుపు తీర్ధామన్నా తెరుచుకోదు. వేడికి అనుకుంటాను, అన్ని తలుపులు బిగుసుకు పోయాయి. నాకు చెమటలు పోసేస్తున్నాయి. ..."

"అదేమండీ, ఇన్నాళ్లూ నాకు ఎందుకు చెప్పలేదు?"

"చెప్పనీ, రాధా. చెమటలు పోసేస్తున్నాయని కాదూ చేప్పేను. నా ఆర్తనాదం ఎవ్వరూ వినిపించుకో లేదు. ఈ లోగా అర్పిమాపక దళాలు గణ గణ గంట వాయిచుకుంటూ వస్తూన్న శబ్దం వినిపించింది. అమ్మయ్య, ఎవరో ఒకరు రక్షించక మానరని ధైర్య పడుతున్నాను. రాను రాను గంటల శబ్దానికి చెవులు గింగురైతి పోతున్నాయి. మంచం పక్కనున్న అలారం గడియారం ధ్వనిలో ఆ గంటల ధ్వని కలసి పోయింది. మెలుకువ వచ్చేసింది." చేతులు కంచంలో కడుక్కుంటూ అన్నారు.

"నమ్మ బుల్ రానే ఉందని నేనంటే మీరు నమ్ముతారా?"

"వెటకారం చెయ్యకు రాధా! ఇక్కడ గమనించ వలసిన విషయం ఏమిటో తెలుసా? కనీసం పది నిమిషాల పాటైనా ఈ కల కని ఉంటానని నా అనుమానం. పది నిమిషాలు కాకపోయినా ఆ మంటలు, ఆ అత్యత, ఆ

కంగారులో పది నిమిషాలలా అనిపించింది. ఆ కల అయిపోతూన్న ఆఖరు క్షణాలలో కదా అర్పి మాపక దళాల వారు రావడం, గంటలు వాయిచడం జరిగింది. అదే వేళకి అలారం కూడ గంట కొట్టిందంటే ఆశ్చర్యంగా లేదా?

"అసలు అలారం ఎప్పుడు కొడుతుందో కలకి ముందుగా తెలియదు కదా. నిజానికి గడియారం చప్పుడు చేసే వరకు గాడ నిద్రలో ఉంటాం. నిజమైన గాడ నిద్రలో అసలు కలలు రావు. అలారం కొట్టిన ఉత్తర క్షణంలో గాడ నిద్ర కాస్తా భంగం అయి మామూలు నిద్రగా మారుతుంది. ఈ మామూలు నిద్రలోనే మనం కలలు కంటాం. ఇంకా గడియారం చప్పుడు చేస్తున్నాది కనుక మరొక లిప్త మాత్రపు వ్యవధిలో మనకి మెలుకువ వచ్చేస్తుంది. కనుక మన గడియారం గంటలు కొట్టడం మొదలు పెట్టిన తర్వాత, నాకు మెలుకువ రావడానికి ముందు మధ్యనున్న అత్యల్ప వ్యవధిలో నేను మెద్రాసు వెళ్లినట్టు, హోటెలుకి నిప్పంటుకున్నట్టు ఒక కథ అల్లి, అకస్మాత్తుగా వచ్చిన అలారం చప్పుడుకి నా మెదడు ఒక అర్థాన్ని కల్పించింది అన్నమాట." పక్క మీద నడ్డె వాల్చి చదువుకుండుకని పుస్తకం పట్టుకుంటూ కథ ముగించేరు మిడతంబొట్లు.

2

దంతధావనం పూర్తి చేసుకుని, కాఫీ కుంపటి దగ్గర పీట మీద కూర్చుని కాఫీ తాగుతూ,

"అద్దది! అర్థం అయింది. వాతప్లవనం! దీనినే ఇంగ్లీషులో 'లెవిటేషన్' అంటారు. స్వతహాగా నీళ్లలో మునిగిపోయే మానవుడు శవాసనం వేసి తేలడం లేదా? అలాగే ఈ భూమి చుట్టూ ఉన్న వాతావరణం అనబడే గాలి సముద్రపు అడుగున ఉన్న మనిషి గాలిలోకి ఎందుకు తేల కూడదు? నీటిలో తేలి నట్లే గాలిలో తేలడం! ఇది సాధ్యమేనా? పద్మపాదాచార్యులవారు నీటి మీద తేలుతూ నడిచేరని చరిత్ర చెబుతోందే. ఆయన పాదాలకి అడుగున పద్మాలు మొలిచేయనీ, అవే ఆయన మనిగి పోకుండా కాసేయనీ అంటారు....."

మేష్టారి వాలకం చూసి రాధ నిజంగా కంగారు పడుతూ ఉంటే ఆయన అదేమీ పట్టించుకున్నట్టు లేదు.

"...రాధా! రాత్రి నిద్ర నుండి లేచే సరికి మిద్ది మీద నుండి కిందనున్న మంచం మీదకి పడ్డట్టు అనిపించింది. అసలు రాత్రల్లా వాయు యానం చేస్తూనట్లే అనిపించింది. కలో? నిజమో? వైప్లవ మాయో? లేక, కలే నిజమయిందో? అంతా అయోమయంగా ఉందనుకో. ప్రతి క్షణం క్షుణ్ణంగా వర్ణించి చెప్ప గలను. చల్లటి గాలి వీస్తోంది. ఆకాశం నిండా శ్రావణ మేఘాలు దట్టంగా అలుముకుని ఉన్నాయి. నేనేమో గాలి కెరటాలలో తేలుతూ, నారదుల వారిలా ప్రయాణం చేస్తూ చుట్టూ చూద్దను కదా? అది కల కాదు. పచ్చి నిజం. ఇంటి కప్పుకున్న వాసాలు చేతికి తగిలేయి! మంచం కోళ్లు ఎదిరి పోయామో ఏమిటో అని కంగారు పడుతూ పరుపుని చేతులతో తడిమి చూసేను. వీపు కింద పరుపు లేదు. అసలు నేను మంచం మీద లేనే లేను. నా వీపుకి మంచం మీదున్న పరుపుకి మధ్య కనీసం పదడుగుల జాగా ఉంది. పక్కకి ఒత్తిరిల్లి చూసేను. ఒక్క కండరం శ్రమించకుండా ఇచ్చామాత్రంగా ఒత్తిరిల్ల గలిగేను. ఒక్క సారి గుండె గుభేలు మంది. వెంటనే పదడుగుల ఎత్తు నుండి కిందనున్న పరుపు మీదకి దిగి మని పడ్డాను."

"బావుంది, మీ వరస! బాం...!! మీ ఆటలు ఇక నా దగ్గర సారవు. ఇంత సేపూ నేనేదో వెర్రిమాలోకంలా మీ మాటలన్నీ కళ్లప్పరించి వింటున్నాను. ఇహ వేశాకోశాలు కట్టపెట్టండి. మీరు కథల పోటీకి కథ రాస్తున్నారు. మీకు తట్టిన ఊహలన్నిటిని నా మీద ప్రయోగిస్తున్నారు."

"రాధా! ఇదేమీ కాకమ్మ కథ కాదు. కథల పోటీ అంత కంటే కాదు."

"కాక పోతే ఏమిటండీ! నేనూ కలలు కన్నాను. ఒకసారి కలలో ఉప కల. ఎంత గాభరా పడ్డానో మీకేం తెలుసు. కాని ఊళ్లో వాళ్లందరినీ కంగారు పెట్టేసినా?"

"జరిగింది మాత్రం నిజం. నమ్ము, నమ్మకపో."

"ఫిజిక్సు మేష్టారూ! మనం ఈ భూమి మీద ఉన్నాం. ఈ భూమికి ఆకర్షణ శక్తి ఉందని మీకు నేను చెప్పక్కర లేదు. కనుక గాలిలో అమాంతం అలా తేలిపోవడం అసంభవం. ఇప్పటికేనా మీ సోదీ ఆపండి. ఎవరైనా వింటే వెర్రో, పిచ్చో అనుకుంటారు."

"అహహా. ఇప్పుడొచ్చిన చిక్కల్లా అక్కడే. నాకూ నమ్మాలని లేదు. మరొక సందర్భంలో అయితే నేనూ నమ్మేవాడిని కాను. కాని నమ్మవలసిన అవసరం వచ్చింది. నా ఈ అనుభవానికి శాస్త్ర సమ్మతమైన విపులీకరణ ఏదైనా ఉంటుందేమో పుస్తకాలలో వెతుకుదామని యూనివర్సిటీ లోని గ్రంథాలయానికి వెళ్లెను. కింద అరలు అన్నీ వెతకి, పై అరలో ఉన్న పుస్తకాలు కూడా చూద్దామని ఒక్కసారి లేచెను. అంతే! ఒక్క సారి కళ్లు చీకట్లు కమ్మినట్లు అయింది. కూర్చున్న మనిషి గభిమని లేచి నిలబడితే కళ్లు చీకట్లు కమ్మడంలో వింతేమీ లేదు. కాని కళ్లు విప్పి చూద్దాను కదా. అమాంతం మాయాబజారు సినిమాలో ఘటోత్కచుడిలా పైకి తేలిపోయాను. కావలసిన పుస్తకం కళ్లకి ఎదురుగా ఉంది కాని కాళ్లు నేల మీద లేవు. ఏదో పైత్యం చేసిందని....."

"అమ్మా! ఈ రోజు సప్తమీ బుధవారం. మృగశిర ఘడియలు సాయంకాలం నాలుగు గంటల వరకు. అమ్మా! రాధమ్మా!! ఏమిటి చిన్నబాబుకి అస్వస్థతగా ఉందని కబురు పెట్టావు?" అంటూ అవధాని గారు లోపలికి రానే వచ్చారు. వస్తూనే దేవుడి రదిలోకి వెళ్లి, నేల మీద యంత్రం వేసి, ఓం, హ్రీం, స్రూం... అంటూ మంత్రాలు చదవడం మొదలు పెట్టారు.

"మీ అందరికీ మతులు పోయి ఉండాలి. ఇంత బతుకూ బతికి ఇంటినక్కాల చచ్చి నట్లు, భౌతిక శాస్త్రం అవుపోశన పట్టేసిన నేను భూతాలన్నా, దయ్యాలన్నా, చెడుపు, చిల్లంగీ అన్నా నమ్ముతానా?"

మిడతంభొట్లు మేష్టారి గొడవ పట్టించుకునే ధ్యాసలో లేరు అవధాని గారు.

"...గోవిందా, విష్ణవే, మధుసూదనా, త్రివిక్రమా...అమ్మాయీ, మన చిరంజీవి జాతకం ఇలా పట్రామ్మా.. వామనాయ నమః, శ్రీధరా, హృషీకేశా,...., జిపాకుసుమ సంకాశం, కాశ్యపేయం మహాద్యుతిమ్, హ్రీం, స్రూం... , డుర్.." అంటూ అవధాని గారు మంత్రాలు, పూజ సామగ్రి కావాలంటూ ఆదేశాలూ ఓకే గుక్కలో వల్లిస్తూ, మధ్యలో ఒక గాట్టి పొడుం పట్టు లారించేరు.

"దీన్నే మనవాళ్లు అష్టావధానం అంటారు కాబోలు!" అని అవధాని గారిని మిడతంభొట్లు ఎగతాళి చెయ్యబోతే రాధ రుస రుస లాడుతూ ఆయనని వారించింది.

"పంచమాధిపతి అయిన రవి తృతీయ షష్టాధిపతి అయిన బుధుణ్ణి వక్ర దృష్టితో చూడడం వల్లనూ, శతు స్థానమండు చంద్రుడుండీ, గురునిచే చూడబడుట చేతనున్నూ, జాతకుడికి మనో చలనానికి..."

థాంమ్మని తలుపు చేసిన చప్పుడు చందాన్ని బట్టి మిడతంభొట్లు కోపంతో బయటకు నిస్క్రమించేరని సూక్ష్మగ్రాహి అయిన ఆయన సహధర్మచారిణి అర్థం చేసుకుంది.

ఆంధ్ర విశ్వవిద్యాలయంలో అంతర్జాతీయ భౌతిక శాస్త్ర సమ్మేళనం జరగబోతుందన్న వార్త చెవిని పడే సరికల్లా మిడతంభొట్లు మనస్సు ఎరిరి రంతేసింది. ఈ మహాదవకాశాన్ని సద్వినియోగం చేసుకుందామని ఎంతో ఆరాటంతో సమావేశం కార్యదర్శి సుదర్శనంగారి దర్శనం చేసుకున్నాడు మిడతంభొట్లు. ఊపిరి తిరగని పనులతో సతమతమవుతూ, ఒక చెవితో సుదర్శనం గారు మిడతంభొట్లు కథనాన్ని విన్నారు. విని,

"మేష్టారూ! సమావేశపు ఆఖరు రోజున అతిథులందరి గౌరవార్థం 'ఎంటర్టెయిన్మెంట్' ఉంటుంది. ఆ వ్యవహారం అంతా చిదంబరం గారు చూస్తున్నారు. కదంబ కార్యక్రమంలో తప్పకుండా మీకు ఛాన్సు ఇస్తారు, వెళ్లి నేను చెప్పేవని చెప్పండి" అని చెప్పి ఆయన పనులలో ఆయన మునిగి పోయారు.

మిడతంభొట్లు అహం దెబ్బ తింది. 'ఈ దూషణ భూషణములు ఈ శరీరమునకే కాని ఆత్మకి చెంద నేరవు' అని సమర్థించుకుని, కార్యసూరుడు కావడం మూలాన్న తక్షణ కర్తవ్యం ఏమిటా అని ఆలోచిస్తూ సుదర్శనం సమక్షం నుండి తప్పుకున్నారు.

4

సాయం సమయం. నేపథ్యంలో యవనికలా కనిపిస్తూన్న నీలిరంగు సముద్రం మీద నుండి చల్లటి గాలి వీచుతోంది. పగలంతా భౌతిక శాస్త్రపు లోతుపాతులని శల్యపరిక్ష చేసి అతలాకుతలం అయిపోయిన అంతర్జాతీయ నిష్ఠాతులందరూ సేద తీర్చుకునే నిమిత్తం బయటనున్న పచ్చిక మీడులో సమావేశం అయ్యారు. విజ్ఞాన పిపాస ఇంకా తిరని వాళ్లు పానీయాలని చప్పరిస్తూనే తీవ్రంగా చర్చలు కొనసాగిస్తున్నారు. విదేశాలనుండి వచ్చిన అతిథుల సత్కారానికి గాను ఆంధ్రప్రదేశ్ ప్రభుత్వం వారు ఆ మూడు రోజులతో పాటు ఆంధ్రవిశ్వవిద్యాలయపు సరిహద్దులలో మాత్రం చెలామణి అయే విధంగా మద్యనిషేధపు చట్టాన్ని కొద్దిగా సడలిచేరమో, భౌతిక పిపాస తిరని పురస్రముఖులు కొందరు ఆహూతుల మధ్యలో కలసిపోయి అప్పనంగా దొరకిన 'అమ్మతాన్ని' అవుపోశన పట్టెస్తున్నారు. రంట నేపే కాకటెయిల్ పార్టీ. తర్వాత భోజన కార్యక్రమం, కదంబ కార్యక్రమం.

అల్లంత దూరంలో రష్యానుండి వచ్చిన పిసరెంకో గారు, జర్మనీ నుండి తరలి వెళ్లి అమెరికాలో స్థిరపడిపోయిన 'అమెరికన్ ప్రొఫెసర్ ఎబర్హార్డు గారు అయిన్స్టీయిన్ ప్రతిపాదించిన సాధారణ గురుత్వాకర్షణ సిద్ధాంతం మీద లోబచెవ్స్కి డైరక్షితపు ప్రభావం ఏమిటా అని తీవ్రంగా చర్చిస్తున్నారు.

"హాల్లో ప్రొఫెసర్ ఎబర్హార్డ్! జైద్రాన్వీతి, ఎకడమీషియన్ పిసరెంకో" అని పొల్లు పోని ఇంగ్లీషు, రష్యన్ భాషలలో ఇద్దరినీ పలకరించి, వారిరువురి సంభాషణలో ఉత్సాహం చూపిస్తూ మాట కలిపేరు మిడతంభొట్లు. తెల్లవాడు మెచ్చుకుంటే కాని సాటి నల్లవాడి మెప్పు పొందడం దరిదాపుగా అసంభవం అని మిడతంభొట్లు గారు పచ్చి అనుభవం మీద తెలుసుకున్న నర్న సత్యం. భోజన కార్యక్రమాదులు మొదలయే లోగానే తన గోడు పెద్ద వాళ్ల చెవిని పడేయాలన్న ఉత్కంఠతో తహతహ లాడుతూన్న మిడతంభొట్లుకి ఈ సదవకాశాన్ని విడుచుకోవడంలో ఏమంత విజ్ఞత కనిపించలేదు. అందుకని గురుత్వాకర్షణ సిద్ధాంతం మీద జరుగుతూన్న చర్చని వాస్తవికత, బరువు, భారం మొదలయిన విషయాల మీదకి మళ్లించేడు. మళ్లించి తన అనుభవాలని వాళ్ల చెవిలో ఊదేశాడు.

మిడతంభొట్లు గుక్క తిప్పుకోకుండా చెప్పిన కథనాన్ని ఊపిరి విగ్రపట్టుకుని విన్నారు అతిథులిద్దరూ. రెండు నిమిషాల పాటు ఒక రకం బరువైన నిశ్శబ్దం వాతావరణంలోకి దిరింది.

"మీ మాటలు వింటూ ఉంటే ఆడబోయిన తీర్థం ఎదురయినట్లు అయింది," అన్నారు రష్యన్ భాషలో సామెతలు చెప్పడంలో దిట్టయిన ప్రొఫెసర్ పినరెంకో.

"మీ అనుభవాలని మేము కూడ పంచుకోడానికి వీలవుతుందా? లేక యోగంలో లా ఎవరి అనుభవాలు వారివేనా?" అని ఎబర్హార్ట్ వంత పాడేరు.

మిడతంభొట్లు గుప్తంగా పంట్లాము జేబులో దాచి పెట్టిన వీశ రాళ్లని బయట పడేశారు. పినరెంకో, ఎబర్హార్ట్ మేష్టారి వాలకం కళ్లప్పరించి చూస్తున్నారు. మిడతంభొట్లు రెండడుగులు వెనక్కి వేసి ఆ పక్కన ఉన్న ఒక చెట్టు కొమ్మ దగ్గరకి వెళ్లి, కొమ్మ కొసన ఉన్న కాయని అండుకుండున్నట్లు కాళ్లు సారదీశారు. అమాంతం గాలిలోకి తేలిపోయిన మిడతంభొట్లుని చూసి నిశ్చేష్టులై, నిర్విణ్ణులై, మాటా మంతి లేకుండా అలా ఒక నిమిషం పాటు ఉండిపోయారు. మిడతంభొట్లు మేష్టారు నేలకి పడడుగుల పైకి లేచి పోయి, చిటారు కొమ్మ చివర అలా ఒక నిమిషం పాటు శ్రమించకుండా 'నిలబడ' గలిగేరు. తర్వాత నెమ్మదిగా నేల మట్టం మీదకి వచ్చేరు.

ఎబర్హార్ట్ గారు ఇదివరలో భారతదేశం వచ్చినప్పుడు మోశీ కట్టడం చూసేరు. రాబోయే కదంబ కార్యక్రమంలో ఇది ఒక 'నాంది అంశం' ఏమో అని ఆయనకి ఒక చిన్న అనుమానం పట్టుకుంది. కాని వ్యక్తి గతంగా కాకపోయినా ప్రచురించిన పరిశోధనా పత్రాల ద్వారా మిడతంభొట్లు ఆయనకి చిర పరిచితులు కనుక ఆయన ఇటువంటి 'మోసం' చెయ్యడానికి అవకాశం తక్కువ. అయినా వేళాకోళానికో, పరిహాసానికో, వినోదానికో శాస్త్రవేత్తలు ఇటువంటి ప్రయోగాత్మక పరిహాస చేష్టలు చెయ్యడంలో దిట్టలే. కనుక ఎబర్హార్ట్ గారికి ఇందులో ఉన్న భేతాళ రహస్యం ఏమిటో తెలుసుకోవాలన్న కతూహలం పెరిగింది. అందుకని తన ముఖ కళవళికలలో తన మనో భావం ప్రస్ఫుటమవకుండా జాగ్రత పడుతూ సంభాషణ కొనసాగించేరు.

ఇటువంటి విశేషమైన విశేషానికి తార్కిక మైన కారణం ఏమై ఉంటుందా అని చాల పెద్ద ఎత్తున ఆ చెట్టు కింద చర్చలు జరిగేయి.

"భూమికి ఆకర్షణ శక్తి నశించి ఉండాలి" అన్నారు త్రిమూర్తులలో ఒకరు.

"అలా అయితే మిడతంభొట్లతో పాటు మిగిలిన ఇద్దరూ కూడ తేలిపోయి ఉండాలే" అని ధర్మ సందేహం వెలిబుచ్చి, "అసలు భూమి ఆకర్షణ శక్తి నశించి ఉంటే సూర్యుడి చుట్టూ భూమి తన కక్ష్యలో తను తిరగలేదే!" అని ఆశ్చర్యం ప్రకటించేరు.

ఇలాగే ఎన్నో పిల్ల సిద్ధాంతాలు, పిచిక సిద్ధాంతాలు తిరగేసి చూసేరు. ఒక్క మిడతంభొట్లు మేష్టారికే ఈ అనుభవం కలుగుతున్నాది కనుక ఇదేదో ఆయన శరీరంలో మార్పు వల్లనే కాని బాహ్య ప్రపంచంలో మార్పు వల్ల కాదని తీర్మానించేరు.

"లేదా, మేష్టారి శరీరం చుట్టూ ఉన్న క్షేత్రంలో ఏదయినా మార్పు జరుగుతూ ఉండి ఉండాలి. ఉదాహరణకి. ఒక వ్యక్తి చుట్టూ ఉన్న గాలి చిక్కబడిందని అనుకుందాం. అప్పుడు ఆ అధిక సాంద్రత పొందిన గాలిలో వస్తువులు తేలిపోవడానికి సావకాశం ఉంది కదా?" అని పినరెంకో ఒక సిద్ధాంతాన్ని లేవదీసి, తన సిద్ధాంతాన్ని చులకన చేసి అమెరికన్ ప్రొఫెసరు నవ్యతాడేమోనని భయపడి కాబోలు, "అసలు, అమెరికాలో సాఫ్ట్ లేకే సిటీ దగ్గర ఉన్న ఉప్పునీటి సరస్సులో నీటి సాంద్రత సముద్రపు నీటి సాంద్రత కంటే బాగా ఎక్కువ కావడం

వలన ఆ సరస్సులో ఈత రాని వాళ్లు కూడ పాదరసం మీద గుండునూదిలా తేలిపోతారుట" అని చిన్న సమర్థింపు వాక్యాన్ని జోడించేడు, ఎబర్హార్ట్ వైపు చూస్తూ.

"అటువంటప్పుడు మిడతంభొట్లు తక్షణ పరిసరాల్లో ఉన్న ఇతర వస్తువులు కూడ గాలిలో తేలిపోవాలి కదా?" అని ఎబర్హార్ట్ అన్నారు.

"నేను ధర్మోదైనమిక్కు రెండవ సూత్రం మీద నా ఆశలన్నీ పెట్టుకుని ఉన్నాను" అంటూ మిడతంభొట్లు స్వగతంగా అనుకున్నట్లు రోజేదేడు.

కాక్టెయిల్ పార్టీలలో కబుర్లు సగానికి పైగా గాలి కబుర్లే కనుక అతిథులిద్దరూ మిడతంభొట్లుని ప్రోత్సహించేరు.

"నీటితో నిండి, నిశ్చలంగా ఉన్న ఒక గాజు బుడ్డిలో ఒక సిరా చుక్క వేస్తే ఏమిటవుతుంది?" మిడతంభొట్లు దొరికిన అవకాశాన్ని ఉపయోగించుకుంటూ తన సిద్ధాంతాన్ని తేవదియ్యడం మొదలు పెట్టేరు. "కాలం గడిచిన కొద్దీ, సిరా నీటిలో నెమ్మదిగా కలసి పోతుంది. ఆ సిరా చారలు చారలుగా ప్రయాణం చేస్తూ నీటిలో కలసి పోయే వయనాన్ని మనం కళ్లారా చూడవచ్చు. అవునా? అంటే సిరా వేసిన చోట కుదురుగా ఉండకుండా క్రమం తప్పి చెదిరి పోతుంది. ప్రయత్నం చెయ్యకుండా, శక్తిని వెచ్చించ కుండా ఆ సిరా చుక్కని నీటి నుండి విడదీసి బయటకు లాగలేము. ఈ రకపు ప్రవర్తన సిరాబుడ్డిలో సిరాకే పరిమితం కాదు. ప్రపంచంలో దేనినైనా సరే నియమం, నిబంధన లేకుండా - కట్టడి, ఒత్తిడి లేకుండా - ఒదిలేస్తే దానిలో క్రమత్వం నశించి అక్రమత్వం ప్రభలుతుంది. ఉపాధ్యాయుడనే బాహ్యమయిన ఒత్తిడిని తీసేస్తే, విద్యార్థులు క్రమశిక్షణ లేకుండా అల్లరి చెయ్యరూ? యుగాలు గడుస్తూన్న కొద్దీ ఈ ప్రపంచంలో ధర్మం నశించి అధర్మం ప్రబలుతుందని భగవద్గీతలో మా కృష్ణుడు చెప్పనే చెప్పేడు. ఇది ప్రకృతి ధర్మం. దూరాన్ని కొలవడానికి అడుగులు, గజాలు వాడినట్లు, కాలాన్ని కొలవడానికి గంటలు, రోజులు వాడినట్లు, ఈ అక్రమత్వాన్ని కొలవడానికి 'ఎంట్రోపీ' అనే మాట వాడతాం కదా?"

అప్పటికే వీళ్ల సంభాషణ వింటూన్న ఆహూతులు కొందరు వీరి చుట్టూ మూగేరు. వారిలో సైన్సుని తెలుగులో రాయడానికి తాపత్రయ పడే పాత్రికేయుడు ఒకతను కలుగజేసుకుని, "ఈ ఎంట్రోపీనే తెలుగులో 'అబంత్రం' అన్న మాటతో కాని 'యంతరపి' అన్న మాటతో కాని ఆంధ్రీకరిస్తున్నారండి, మన వాళ్లు."

పిలవని పేరంటానికి అవకాశం ఇస్తే ఆషాఢభూతిలా పంచని చేరి వాసాలు లెక్క పెట్టే ప్రభువుల సంగతి మిడతంభొట్లుకి తెలుసు. అందుకని, తన వాక్ ప్రవాహానికి ఎవరివల్లా అంతరాయం రాకూడదన్న దృఢ నిశ్చయంతో, "కాలం గడుస్తూన్న కొద్దీ ఈ 'ఎంట్రోపీ' పెరుగుతుంది తప్ప తరగదని అందరికీ తెలుసు కదా" అని తిరిగి అందుకున్నాడు.

మన పాత్రికేయుడు ప్రవాహానికి ఆటంకం ఎలాగూ కలిగించేడు కదా అన్న ధైర్యంతో ఉత్కంఠ భరించలేని ఒక విద్యార్థి మిడతంభొట్లు గారిని తొందర పెట్టడం మొదలు పెట్టేడు.

"నిర్ణీతమైన భౌతిక ప్రపంచంలో 'ఎంట్రోపీ' ఎల్లప్పుడు పెరుగుతూనే ఉంటుంది. 'ఎంట్రోపీ' తగ్గిందంటే మనం బయటనుండి శక్తిని సరఫరా చెయ్యనేనా చెయ్యాలి లేదా కాలచక్రాన్ని వెనక్కి తిప్పనైనా తిప్పాలి. కాలాన్ని వెనక్కి నడిపించడం ఎలా అసంభవమో అలాగే 'ఎంట్రోపీ' ని తగ్గించడం కూడ అని మనందరికీ తెలుసు.

కాని జీవం ఉన్న పదార్థాలలో ఇది సాధ్యం. జీవన ప్రక్రియలలో రజివిజిగా ఉన్న అక్రమత్వం నుండి పరిపూర్ణ సౌష్ఠ్యం, క్రమత్వం ఉన్న పదార్థం పుట్టడం లేదూ? తల్లి రర్భయో పిండం నుండి పెరేగే శిశువే దీనికి ఉదాహరణ. తల్లి రక్తం నుండి నిరాకారమైన పోషక పదార్థాలని తీసుకుని వాటికి రూపం కల్పించే ప్రక్రియలో ఎంబ్రోపీ తర్గినట్లే కదా! ఇక్కడ కాల రమనాన్ని వెనక్కి మల్లించ నక్కర లేకుండా ఎంబ్రోపీ తర్గించడం జరిగింది. ఇది తాపరతి శాస్త్రపు రెండవ సూత్రానికి విరుద్ధం."

మిడతంభొట్లు ధోరణి ఎబర్హార్టు గారికి అర్థం కాక, "సర్! మీరు చెప్పే సిద్ధాంతానికి, మీరు గాలిలో తేలిపోయిన అనుభవానికి మధ్య సంబంధం ఏమిటో బోధ పడడం లేదు."

"వస్తున్నా. తాపరతి శాస్త్రపు రెండవ సూత్రం వమ్ము అయినట్లు కనిపించడం ఇటువంటి ప్రత్యేకమయిన పరిస్థితులలోనే. భారీ ఎత్తున రెండవ సూత్రం అక్షరాలా వర్తిస్తుంది. సజీవ కాయం లోపల క్రమత్వం ఎక్కువ రనుకనున్నూ, బాహ్య ప్రపంచంలో కాలంతోపాటు క్రమత్వం తగ్గాలి కనుకనున్నూ, సజీవ కాయానికి, నిర్జీవమైన భౌతిక ప్రపంచానికి మధ్యనున్న ప్రహార వద్ద విచిత్రమైన సంఘటనలు జరగడానికి సావకాశాలు ఉన్నాయి.

"ఉదాహరణకు, నా శరీరంలో పదార్థం కొంత అకస్మాత్తుగా ఏష్యం అయిపోయిందని అనుకుందాం. పదార్థం నిహిత నియమాలకి లోబడి ఉంటుంది కనుక ఏష్యం అయిన పదార్థం శరీరంలో లేదు కనుక బాహ్య వాతావరణం లోనికి పోయి ఉండాలి, లేదా అయిన్స్టయిన్ సమీకరణం ప్రకారం శక్తిగా మారి పోవాలి. బాహ్య వాతావరణం లోనికి పోయి ఉంటే శరీరం చుట్టూ ఉన్న గాలి లోనికి అధికంగా పదార్థం చేరిందన్న మాటేగా? అప్పుడు శరీరం చుట్టూ ఉన్న గాలి సాంద్రత పెరుగుతుంది. జీలుగుబెండు నీటిలో తేలినట్లు సాంద్రత పెరిగిన గాలిలో నా శరీరం తేలిపోయి ఉంటుంది."

"మీరు చెప్పిన సిద్ధాంతమే నిజమయితే తేలిపోయిన మనిషి మల్లా కిందికి ఎలా రా రలిగేడు? ఇది, ఇది - ఆయనకి ఇంగ్లీషు మాట రభిమని తట్ట లేదు - 'ఓట్రతిమియా రియాక్సియ్' ", అని చిటికలు వెయ్యడం మొదలు పెట్టి, "ఇది 'రివర్సిబుల్ రియేక్షన్' అని మీకు నమ్మకమా?" పిసరెంకో గారు చిన్న ధర్మ సందేహం వెలిబుచ్చారు.

"ఇది నమ్మకంగా ఉత్క్రమణీయ ప్రతిక్రియే" - పిసరెంకో గారు రష్యన్ భాషలో మాట్లాడే సరికి మిడతంభొట్లు తెలుగులో లంకించుకుని, మరి వేషాలు వేస్తే మర్యాదగా ఉండదనో ఏమో - "లేదా, 'రివర్సిబుల్ రియేక్షన్'. దీనిని ఎంబ్రోపీతో సమన్వయం చెయ్యాలి. ఎంబ్రోపీతో సమన్వయం చేసిన తర్వాత ..."

మంచి రసగంధాయంలో ఉన్న మిడతంభొట్లు గారి ఆలోచనా సరళికి అంతరాయం కలిగిస్తూ ఆయన కర్ణ కుహరాలలోకి అపస్వరంలా తెలుగు సంగీతం వినిపించ సారింది.

"ఎంబ్రోపీ, యంతరపీ, యంత....."

"ఏమండీ! ఏమండీ! ఏమిటా కలవరింతలు? లేవండి. పొద్దెక్కి పోతోంది. మీ యూనివర్సిటీలో ఏదో కాన్ఫరెన్సు ఉందన్నారు. అమెరికా నుండి, రష్యా నుండి ఎవరో ప్రొఫెసర్లు వస్తున్నారు, వాళ్లని కలుసుకోవాలని అనుకుంటున్నారు. లేవండి." రాధ కంగారుగా భర్తని లేపింది.

పిలోన్ రేడియోలో వస్తున్న సంగీత కార్యక్రమం సన్నరా వస్తోంది.



"ఏమీ కంగారు పడకమ్మా! రాధమ్మా! నిన్న రాత్రి ఆంజనేయస్వామి కోవెలలో యంత్రం వేసి జపం చేసేను. ఈ తాపీజి చిన్న బాబు మెల్లో వేసుకున్నాడంటే అన్నీ సర్దుకుంటాయి. వాయుపుత్రుడు గట్టి వాడమ్మోయ్. నా యంత్ర మహిమ వల్ల ఆ అంజనేయుడు అప్పాయిలో ప్రవేశించి 'యంత్రం, యంత్రం' అనిపిస్తున్నాడమ్మా. ఇంక చిరంజీవికి గండం గడచినట్లే...."

అవధాని ఏదో ఊక దంపుడు ఉపన్యాసం లారించేస్తున్నాడు.

"చెప్పే వాడికి వినే వాడు లోకువ. చెప్పే వాడు గడ్డి తింటే తిన్నాడు. వినే వాడి బుద్ధి ఏమైనట్లు. అయినా ఎనరి పిచ్చి వారికి ఆనందం. కానివ్వండి, కానివ్వండి..." అనుకుంటూ మిడతంబొట్లు మేష్టారు ఆంధ్రా యూనివర్సిటీ వైపు అడుగులు వేసేరు.

(ఆంధ్ర సచిత్ర వారపత్రిక, 17 జూలై 1970లో ప్రచురితం. ఒక కథ కాని కథని మినహాయిస్తే ఇదే నేను మొట్ట మొదట రాసిన కథ, 'సైన్సు ఫిక్షన్' కథ. అది నా శ్రీమతి ఇండియా వెళ్లిన సమయం. స్వయంపాకం చేత కాక వేరుశనగ కాయలు తిని కడుపునింపుకున్నాను ఒక రోజు. వేరుశనగ ఎక్కువ తినడం వల్ల వైత్యం చేసినట్లు అయింది. తల తిరిగింది. మంచం మీద పడుక్కుంటే ప్రపంచమే గిర్రున తిరిగింది. పక్క మీద నుండి తేలి పోయిన అనుభూతి కలిగింది. అదే ఈ కథకి నాయది అయింది.)